



РЕПУБЛИКА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ
УП 1 бр. 08. 566
04. 02. 2019 година
Скопје

Врз основа на член 18 став 1 алинеја 22 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18), а во врска со член 76 ставови 3, 4 и 6 од истиот Закон, член 39 став 3 од Законот за општата управна постапка („Службен весник на Република Македонија“ бр.124/15), член 15 став 1 алинеја 19 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, постапувајќи по Барањето за доделување на дозвола без објавување на јавен конкурс за телевизиско еmitување на Трговското радиодифузно друштво ТВ КИСС, Злате ДООЕЛ Тетово, Уп1 бр.08-566 од 27.12.2018 година, со дополнувања по електронски пат од 18.01.2019 година, 23.01.2019 година, 28.01.2019 година и дополнување Уп1 бр.08-566 од 31.01.2019 година, а согласно Заклучокот бр.02-524/3 од 04.02.2019 година, Советот на Агенцијата за аудио и аудиовизуелни медиумски услуги на својата 5-та седница одржана на 04.02.2019 година, го донесе следното:

РЕШЕНИЕ
**за отфрлање на барањето за доделување на дозвола без објавување на јавен
конкурс за телевизиско еmitување**

1. СЕ ОТФРЛА Барањето за доделување на дозвола без објавување на јавен конкурс за телевизиско еmitување на Трговското радиодифузно друштво ТВ КИСС, Злате ДООЕЛ Тетово, Уп1 бр.08-566 од 27.12.2018 година, со дополнување Уп1 бр.08-566 од 31.01.2019 година, поради тоа што истото е нецелосно, односно не е уредно и не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18).

2. Решението се објавува на веб страницата на Агенцијата за аудио и аудиовизуелни медиумски услуги.

3. Ова Решение е конечно.

О б р а з л о ж е н и е

На 27.12.2018 година, до Агенцијата за аудио и аудиовизуелни медиумски услуги доставено е Барање за доделување на дозвола без објавување на јавен конкурс за телевизиско еmitување, со придружна документација, од страна на Трговското радиодифузно друштво ТВ КИСС, Злате ДООЕЛ Тетово, Уп1 бр.08-566 од 27.12.2018 година. По приемот на цитираното Барање со придружната документација,

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Стручната служба на Агенцијата пристапи кон разгледување на истото, при што утврди дека поднесеното барање не е уредно пополнето, не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги, односно истото е нецелосно. Имено, беше констатирано дека образецот на барањето за доделување на дозвола е стар, а воедно барањето не беше уредно пополнето во точките и потточките од истото, при што Стручната служба на Агенцијата утврди дека во потточката 1.2. како целосен назив на барателот е наведен називот Трговско друштво за радиодифузија ТВ Кисс Злате ДООЕЛ Тетово, но при увид во тековната состојба издадена од Централниот регистар на Република Македонија, утврдено е дека наведениот назив не соодветствува со називот од тековната состојба, и тоа: Трговско радиодифузно друштво ТВ КИСС, Злате ДООЕЛ Тетово. Воедно, во истата потточка наведен е скратен назив на барателот ТДР ТВ Кисс Тетово кој исто така не соодветствува со оној од тековната состојба од ЦРМ – ТВКИСС. Во истата потточка 1.2, а во однос на наведената жиро сметка и банка депонент, при проверка на податоците од Управата за јавни приходи, констатирано е дека жиро сметката и банката депонент се разликуваат од оние наведени во предметното Барање. Податокот за електронска пошта – tvkiss@t.mk, беше констатирано дека не соодветствува со оној наведен во тековната состојба – kiss@kiss.com.mk. Се констатираше дека во потточката 2.1 не е наведено дека барателот поседува дозвола за телевизиско емитување, бр.08-34 од 05.01.2015 година, за емитување преку дигитален терестријален мултиплекс, на регионално ниво за подрачјето Д8 – Попова Шапка (Тетово, Гостивар, Врапчиште, Боговиње, Брвеница, Теарце Јегуновце, Желино), телевизиски програмски сервис со претежно забавен општ формат, на македонски јазик, и дека е согласен да престане да важи по доделувањето на новата дозвола. При увидот беше утврдено дека потточката 2.2., точката 3 и точката 4 воопшто не беа пополнети. Во потточката 5.5. ниво односно подрачје на гледаност на кое ќе се врши дејноста, означено беше полето „Регионално“ и допрецизиран регионот Д4, но се констатираше дека во моментот барателот е имател на дозвола за телевизиско емитување на регионално ниво за подрачјето Д8 - Попова Шапка (Тетово, Гостивар, Врапчиште, Боговиње, Брвеница, Теарце Јегуновце, Желино). Во потточка 5.6. не беше точно наведен називот на операторот на јавна електронска комуникациска мрежа со кој е склучен преддоговорот – Македонски Телеком Акционерско друштво за електронски комуникации – Скопје. Кон Барањето за доделување на дозвола без објавување на јавен конкурс (за телевизиско емитување), доставен беше Преддоговор за емитување на програмскиот сервис склучен со оператор на јавна електронска комуникациска мрежа, меѓутоа се утврди дека истиот не е заверен на нотар. При разгледување на Барањето констатирано беше дека е доставен потребниот прилог – Доказ за регистрација на правното лице Тековна состојба издадена од Централниот регистар (не постара од 6 месеци од денот на доставувањето), меѓутоа истиот не беше доставен во оригинал. Исто така, беше констатирано дека не е доставен ни потребниот прилог – Доказ дека правното лице не е во стечај и/или во процес на ликвидација издаден од надлежен орган на домицилната држава, или изјава од правното лице дека не е во стечај и/или во процес на ликвидација, заверена на нотар. Утврдено беше и дека кон предметното Барање не е доставена соодветна исправа како доказ дека на правното лице не му е изречена мерка на безбедност забрана за вршење на дејност од регистар или евидентија, или изјава од правното лице дека не му е изречена мерка на безбедност забрана за вршење на дејност, заверена на нотар. Стручната служба на Агенцијата, имајќи ги предвид одредбите од Правилникот за минимални, технички, просторни, финансиски и кадровски услови за добивање дозвола за радио и телевизиско емитување („Службен весник на Република Македонија“ бр. 172/14 и 76/15), утврди одредени недостатоци на Барањето и во однос на понудените технички, просторни, финансиски и кадровски услови, при што беше констатирано дека не се доставени потребниот прилог – образец за Понудени технички и просторни услови, документи за финансиската способност за остварување на дејноста за времето за кое се доделува дозволата и понудените

гаранции, односно не е доставен Деловен план со финансиска проекција за првите 3 (три) години, Извештај за билансот на состојба и податоци од билансот на успех издадени од Централниот регистар на Република Македонија, за последните две години, документи што го гарантираат финансирањето на деловниот план, односно на дејноста (банкарска гаранција; депозити во банка; хартии од вредност и др.), како и податоци за планираната кадровска структура во однос на делот на понудените кадровски услови. Исто така, се констатираше дека кон предметното Барање, доставени се Изјавата под реден број 10 од управителот на правното лице, Изјавата под реден бр.11 од основачот на правното лице и Изјавата бр.12 од управителот и основачот на правното лице, меѓутоа при увид на изјавите утвдено беше дека во нив е наведен називот „Трговско друштво за радиодифузија ТВ Кисс Злате ДООЕЛ Тетово“ кој назив не соодветствува на називот наведен во тековната состојба од ЦРМ-Трговско радиодифузно друштво ТВ КИСС, Злате ДООЕЛ Тетово, а воедно и во нотарските заверки не се наведени целосните и точни податоци за правното лице (целосен назив на правното лице како од тековна состојба). Констатирано беше дека во нотарската заверка наведена е адреса на живеење на сопственикот/основач и управител на ТРД ТВ КИСС, Злате ДООЕЛ Тетово – с.Жилче, ул.101 бр.бб, Општина Јегуновце, Тетово, а податокот (ул.101 бр.бб, Општина Јегуновце) не е наведен во самиот текст на Изјавите, а како податок не фигурира ниту во тековната состојба издадена од ЦРМ. Воедно, во прилог на Барањето, покрај горенаведените изјави, не беа доставени изјави заверени на нотар од страна на управителот, како и основачот на подносителот на Барањето, со печат од правното лице, во кои треба да е наведено дека се согласни да престане важноста на постојната дозвола за телевизиско емитување бр.08-34 од 05.01.2015 година за емитување на дигитален терестријален мултиплекс, на регионално ниво за подрачјето Д8 – Попова Шапка (Тетово, Гостивар, Врапчиште, Боговиње, Бrvеница, Теарце, Јегуновце, Желино), телевизиски програмски сервис со претежно забавен општ формат, на македонски јазик, по добивањето на новата дозвола.

Во врска со наведените констатации, Агенцијата со допис - Известување Уп1 бр.08-566 од 16.01.2019 година, доставен до ТРД ТВ КИСС, Злате ДООЕЛ Тетово, го извести подносителот на барањето дека Барањето за доделување на дозвола без објавување на јавен конкурс за телевизиско емитување Уп1 бр.08-566 од 27.12.2018 година не е уредно пополнето, не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги, односно дека истото е нецелосно. Во горе цитираното Известување, Агенцијата детално ги наведе сите констатирани недостатоци на Барањето и придружната документација, како и му посочи на подносителот на барањето во која насока истите да бидат отстранети, односно усогласени, со напомена до подносителот на барањето дека е должен да го дополни напред цитираното Барање, односно да ги отстрани констатираните недостатоци. Воедно, подносителот на барањето, беше известен дека доколку не постапи по Известувањето и не ги отстрани утврдените недостатоци, во рок од 15 дена, согласно член 39 став 3 од Законот за општата управна постапка, Агенцијата ќе го отфрли преметното Барање со управен акт согласно одредбите од Законот за општата управна постапка. Во Агенцијата е доставена повратница од Македонска пошта дека Известувањето Уп1 бр.08-566 од 16.01.2019 година било уредно применено од страна на на ТРД ТВ КИСС, Злате ДООЕЛ Тетово на 17.01.2019 година.

На 08.01.2019 година стапи во сила Законот за изменување и дополнување на Законот за аудио и аудиовизуелни медиумски услуги, кој беше објавен во „Службен весник на Република Македонија“ бр.248 од 31.12.2018 година. Измените и дополнувањата на Законот за аудио и аудиовизуелни медиумски услуги влијаеа на содржината на Образецот за програмски концепт за телевизиски програмски сервис, следствено на што Агенцијата на 18.01.2019 година по електронски пат на подносителот на барањето му го испрати новиот Образец за програмски концепт и го извести дека потребно е го пополни и достави новиот образец до Агенцијата.

Во врска со напред наведеното, на 18.01.2019 година до Агенцијата од страна на ТРД ТВ КИСС, Злате ДООЕЛ Тетово, на разгледување и проверка, по електронски пат беше испратена документација поврзана со Барањето за доделување на дозвола без објавување на јавен конкурс за телевизиско емитување. Стручната служба на Агенцијата пристапи кон разгледување на доставената документација по електронски пат, при што констатираше дека и овој пат доставената документација има недостатоци, односно дека Образецот на Барањето е повторно стар и повторно не е уредно пополнет, не ги содржи сите податоци предвидени во член 76 ставови 3 и 4 од Законот за аудио и аудиовизуелни медиумски услуги, односно барањето повторно е нецелосно. Па така, во потточката 1.2. од доставеното Барање, во однос на наведената жиро сметка, при проверка на податоците од Управата за јавни приходи, констатирано е дека истата не е целосно наведена. Во Барањето наведена е жиро сметка 29040000055903, наместо 2090400000055903 односно недостасуваше една нула. Воедно, наведениот податок за банка депонент – ТТК Банка Тетово, не беше идентичен со оној од Управата за јавни приходи – ТТК Банка АД Скопје. Констатирана беше грешка при пополнување на потточката 1.3. каде треба да бидат наведени само податоци за основачот на ТРД ТВ КИСС, Злате ДООЕЛ Тетово. Во оваа потточка наведен беше податокот „Злате Тодоровски со ЕМБГ 0207955470005 е имател на дозвола за телевизиско емитување број 08-34 од 05.12.2015 година за емитување преку дигитален терестиријален мултиплекс, на регионално ниво за подрачјето Д8 – Попова Шапка (Тетово, Гостивар, Врапчиште, Боговиње, Брвеница, Теарце, Јегуновце, Желино), телевизиски програмски сервис со претежно забавен општ формат, на македонски јазик, и дека е согласен истата да престане да важи по доделувањето на новата дозвола, за што е потребно да достави изјава заверена на нотар”, наместо податокот „Трговското радиодифузно друштво ТВ КИСС, Злате ДООЕЛ Тетово, е имател на дозвола за телевизиско емитување бр.08-34 од 05.01.2015 година, за емитување преку дигитален терестиријален мултиплекс, на регионално ниво за подрачјето Д8 – Попова Шапка (Тетово, Гостивар, Врапчиште, Боговиње, Брвеница, Теарце, Јегуновце, Желино), телевизиски програмски сервис со претежно забавен општ формат, на македонски јазик, и е согласен истата да престане да важи по добивањето на новата дозвола“. Овој податок наместо во потточката 1.3., требаше да биде наведен во потточката 2.1. Кон документација испратена по електронски пат на 18.01.2019 година, беа доставени Изјавите со реден број 9 и реден број 12 – за физичко лице кои не се потребни и не треба да се доставуваат од причина што подносител на предметното Барање е правно лице. Воедно, во Изјавата број 10 само на едно место точно беше наведен називот на барателот - Трговско радиодифузно друштво ТВ КИСС, Злате ДООЕЛ Тетово, додека подолу во текстот беше употребен називот Трговско друштво за радиодифузија ТВ Кисс Злате ДООЕЛ Тетово. Доставената Изјава бр.11 е дадена од страна на управителот на подносителот на Барањето, односно дадена е од страна на лицето Злате Тодоровски во својство на управител, наместо во својство на сопственик. Исто така, во оваа Изјава констатирани се истите забелешки како кај Изјавата под реден број 10., во однос на називот на барателот. Покрај наведените изјави, од основачот на подносителот на барањето не е доставена Изјавата број 12 дека не постои судир на интереси согласно со Законот за спречување на судир на интереси. При увид во првично доставените Изјави, во Известувањето Уп1 бр.08-566 од 16.01.2019 година, констатирано беше дека во нотарската заверка наведена е адреса на живеење на сопственикот/основач и управител на ТРД ТВ КИСС, Злате ДООЕЛ Тетово – с.Жилче, ул.101 бр.бб, Општина Јегуновце, Тетово, а податокот (ул.101 бр.бб, Општина Јегуновце) повторно не беше наведен во самиот текст на новодоставените Изјави. Што се однесува до бројот и структурата на вработените лица за телевизија на регионално ниво, кој треба да биде најмалку 10 (десет), од кои 5 (пет) со висока стручна спрема (ВСС), вработени како новинари, според податоците кои се доставени, констатирано беше дека структурата на вработените ќе биде следна: Вкупниот број на вработени како што беше наведено во полето вкупно изнесува 6 лица, од кои 3 како новинари со висока стручна спрема.

Овој податок не е соодветен на погоренаведените барани услови. Освен тоа, збирот на вработените од колоните во наведените податоците во Образецот за кадровски услови, не е точен – вкупно се наведени шест лица, но математичкиот збир е седум лица. Во доставена документација по електронски пат поврзана со Барањето за доделување на дозвола без објавување на јавен конкурс за телевизиско емитување, доставениот Образец за Технички и просторни услови не беше целосно пополнет, а воедно беше доставен стар Образец за програмски концепт за телевизиски програмски сервис. Покрај тоа, беше констатирано дека не е доставена ниту Детална неделна програмска шема (прикажана ден по ден со резови за реклами) – доставената табела во ексел за програмска шема не можеше да се земе предвид затоа што не ги содржеше сите потребни информации за да може да се провери структурата на планираната програма пријавена во Образецот, а исто така не беше доставен ни Опис на сите планирани програмски содржини/емисии (наведени во програмската шема).

Имајќи предвид дека доставената документација повторно не беше комплетна, Агенцијата за аудио и аудиовизуелни медиумски услуги на 22.01.2019 година до подносителот на барањето испрати известување по електронски пат, со кое го извести подносителот дека предметното Барање повторно има недостатоци, и истото треба да биде искоригирано и повторно доставено до Агенцијата за аудио и аудиовизуелни медиумски услуги. Агенцијата му даде насоки на подносителот на барањето како треба да ги отстрани констатираните недостатоци, со детално наведување и прецизирање на истите.

Наредниот ден, на 23.01.2019 година од страна на ТРД ТВ КИСС, Злате ДООЕЛ Тетово, повторно по електронски пат беше доставена документација поврзана со Барањето на дозвола без објавување на јавен конкурс за телевизиско емитување, поднесена до Агенцијата за аудио и аудиовизуелни медиумски услуги (УП1 бр.08 - 566 од 27.12.2018 година), за проверка и разгледување од страна на Стручната служба на Агенцијата. Стручната служба на Агенцијата, пристапи кон разгледување на доставената документација доставена по втор пат по email, при што констатираше дека се отстранети некои од утврдените недостатоци, но сепак комплетно не се отстранија сите недостатоци на Барањето за доделување на дозвола и не беа доставени сите потребни податоци и прилози. Имено, и овој пат беше доставен стар Образец на Барањето за доделување на дозвола без објавување на јавен конкурс за телевизиско емитување кој не беше уредно пополнет, а исто така Стручната служба на Агенцијата утврди дека во однос на доставениот Образец за програмски концепт за телевизиски програмски сервис, констатирано е дека во точка 7 (Дали планирате поголема застапеност на македонски аудиовизуелни дела (извorno создадена програма) на дневно ниво од законски утврдениот минимум- најмалку 30%) не е избран ниту еден од одговорите. Воедно, повторно не беше доставена Детална неделна програмска шема (прикажана ден по ден) – доставената табела во ексел за програмска шема не може да се земе предвид затоа што не ги содржи сите потребни информации за да може да се провери структурата на планираната програма пријавена во Образецот за програмски концепт. Исто така, во документот Опис на сите планирани програмски содржини, дел од описите на емисиите не беа детално описаны, односно не беше објаснето за каков вид на емисии се работи, на кој начин ќе бидат реализирани, дали ќе има гости во студио, колку пати во текот на неделата ќе се емитуваат, какви теми ќе бидат обработени итн. Во врска со доставениот образец за Понудените технички и просторни услови констатирано беше дека истиот не е целосно пополнет, и во него не е наведено каков уред за 60-дневно снимање на програмата ќе се користи, а исто така не беше пополнета и табелата за уред за непрекинато напојување според барањето (УПС/агрегат), како и табелата за преглед на главна техничка опрема. Во однос на доставените изјави, се констатираше дека, Изјавата под реден број 12 за правното лице – управител повторно не е доставена, туку доставена е Изјавата под реден број 12 – за физичко лице, која што не треба да се доставува. Воедно, повторно не беше доставена изјава од основачот на подносителот на барањето (Изјавата под реден бр.12), дека не постои судир на интереси согласно со

Законот за спречување на судир на интереси. Оваа изјава е доставена два пати од управителот на правното лице – барател. Воедно, називот на барателот на предметното Барање не беше наведен како од тековна состојба - Трговско радиодифузно друштво ТВ КИСС, Злате ДООЕЛ Тетово, односно истиот споено беше наведен -Трговско радиодифузно друштво ТВКИСС, Злате ДООЕЛ Тетово.

Агенцијата за сето понапред констатирано на 25.01.2019 година, преку електронски пат го извести подносителот, повторно укажувајќи му на констатираните недостатоци на предметното барање и давајќи му насоки како истите да бидат отстранети. Воедно, Агенцијата му посочи на барателот дека доколку има нејаснотии во однос на тоа како треба да постапи по констатираните забелешки, потребно е во најкус можен рок да се обрати до вработените во Стручната служба на Агенцијата по телефонски пат или да дојде во просториите на Агенцијата, со цел доуређување на предметното барање. Агенцијата стапи во контакт и телефонски со лице вработено кај подносителот на барањето, при што му посочи дека при доуређување и комплетирање на предметното барање треба да се води по дадените забелешки во писменото известување, како и известувањата по електронски пат и доколку сеуште има дилеми да се јави во просториите на Агенцијата како би му се дале дополнителни насоки и појаснувања со цел отстранување на констатираните недостатоци на доставената документација.

На 28.01.2019 повторно од страна на ТРД ТВ КИСС, Злате ДООЕЛ Тетово, до Агенцијата беше испратена документација по електронски пат на разгледување и проверка, при што беше наведено дека се доставува комплетна документација. По повод доставената документација, Агенцијата повторно пристапи кон разгледување на истата, при што утврди во точката 2 од доставеното Барање избришана е потточката 2.1., и податокот предвиден за таа потточка е пополнет во точката 2. Поради тоа, не беше пополнета потточката 2.2. (којашто поради бришењето на потточката 2.1., беше наведена во доставеното барање по електронски пат како потточка 2.1). Дополнително, беше констатирано дека точката 3, точката 4 и потточката 5.2 воопшто не се пополнети. Во Известувањето Уп1 бр.08-566 од 16.01.2019 година (уредно применето од страна подносителот на Барањето, на 17.01.2019 година), беше утврдено и посочено дека доставената тековна состојба издадена од ЦРМ, не е во оригинал. Во однос на тековната состојба, при увид во првично доставените изјави, констатирано беше дека во нотарската заверка наведена е адреса на живеење на сопственикот/основач и управител на ТРД ТВ КИСС, Злате ДООЕЛ Тетово – с.Жилче, ул.101 бр.бб, Општина Јегуновце, Тетово, но податокот (ул.101 бр.бб, Општина Јегуновце) не фигурираше во тековната состојба издадена од ЦРМ. Нова тековна состојба, во оригинал и со целосни податоци не беше доставена по електронски пат на проверка. Воедно, по извршената проверка беше утврдено дека кон предметното Барање не е доставен потребниот прилог– Доказ дека правното лице не е во стечај и/или во процес на ликвидација издаден од надлежен орган на домицилната држава, или изјава од правното лице дека не е во стечај и/или во процес на ликвидација, заверена на нотар, како ни соодветна исправа како доказ дека на правното лице не му е изречена мерка на безбедност забрана за вршење на дејност од регистар или евиденција, или изјава од правното лице дека не му е изречена мерка на безбедност забрана за вршење на дејност, заверена на нотар. Покрај тоа, констатирано беше дека не се доставени ниту документи за финансиската способност за остварување на дејноста за времето за кое се доделува дозволата и понудените гаранции, односно не беше доставен Деловен план со финансиска проекција за првите 3 (три) години, Извештај за билансот на состојба и податоци од билансот на успех издадени од ЦРМ, за последните две години, како и документи што го гарантираат финансирањето на деловниот план, односно на дејноста (банкарска гаранција; депозити во банка; хартии од вредност и др). Повторно беше утврдено дека доставениот Образец за Понудени технички и просторни услови не беше целосно пополнет, при што не беше наведено каков уред за 60-дневно снимање на програмата ќе се користи, ниту пак беа пополнети табелата за уред за непрекинато напојување, како и табелата за преглед на главна

техничка опрема. Исто така, и овој пат беше констатирано дека не се доставени изјави заверени на нотар од страна на управителот, како и основачот на ТРД ТВ КИСС, Злате ДООЕЛ Тетово, со печат од правното лице, во кои се наведува дека се согласни да престане важноста на дозволата за телевизиско еmitување бр.08-34 од 05.01.2015 година, за еmitување преку дигитален терестријален мултиплекс, на регионално ниво за подрачјето Д8 – Попова Шапка (Тетово, Гостивар, Врашчиште, Боговиње, Брвеница, Теарце, Јегуновце, Желино), телевизиски програмски сервис со претежно забавен општ формат, на македонски јазик, по доделувањето на новата дозвола за телевизиско еmitување (преку оператор на јавна електронска комуникациска мрежа). Во однос на доставените изјави, и овојпат беа доставени Изјавата под реден број 9 и реден број 12 – за физичко лице иако беше посочено дека не треба да се доставуваат. Беше констатирано дека повторно не е доставена изјава од основачот на подносителот на барањето (Изјавата под реден бр.12), дека не постои судир на интереси согласно со Законот за спречување на судир на интереси. Оваа изјава беше доставена два пати од управителот на правното лице – барател. Во доставената документација од 28.01.2019 година по електронски пат, се утврди дека не беа доставени податоци за планираната кадровска структура (иако претходниот пат беа доставени по mail). Во врска со програмскиот дел од Барањето, утврдено беше дека не е доставен коригиран Образец за програмски концепт за телевизиски програмски сервис. Документот Опис на сите планирани програмски содржини, не беше прегледен и не беше описан опширно, а емисиите не беа проширени како што беше побарано. Исто така, во програмската шема не беа прикажани другите програмски сегменти (рекламите, телешопинг спотовите, бесплатното еmitување, најавите на програмите, интермеца итн.) како што беа наведени во документот Опис на сите планирани програмски содржини. Покрај тоа, се утврди дека во документот Неделната програмска шема дел од емисиите не беа прикажани во документот Опис на сите планирани програмски содржини. Исто така, дел од емисиите кои беа наведени во Опис на сите планирани програмски содржини воопшто не беа прикажани во Неделната програмска шема. Во однос на називот на барателот, констатирано е дека повторно на сите места во предметното Барање и во придружната документација не е наведен како од тековна состојба - Трговско радиодифузно друштво ТВ КИСС, Злате ДООЕЛ Тетово, односно истиот споено е наведен -Трговско радиодифузно друштво ТВКИСС, Злате ДООЕЛ Тетово. Констатирано беше дека податоците во предметното барање и придружната документација повторно не беа напишани на кирилично писмо, како што беше потребно и претходно укажано во едно од известувањата по електронски пат.

За напред наведените констатирани недостатоци, Агенцијта повторно се обрати по електронски пат на 29.01.2019 година до подносителот на барањето и му ги посочи сите констатирани забелешки. Во напред цитираното Известување Уп1 бр.08-566 од 16.01.2019 година, како и во трите известувања по електронски пат (од 22.01.2019 година, 25.01.2019 година и 29.01.2019 година), испратени до подносителот на Барањето за дозвола за доделување на дозвола без објавување на јавен конкурс за телевизиско еmitување, Агенцијата детално ги наведе сите констатирани недостатоци на Барањето и придружната документација, како и му посочи на подносителот на барањето во која насока истите да бидат отстранети, односно усогласени, со напомена до подносителот на барањето дека е должен да го дополни напред цитираното Барање, односно да ги отстрани констатираните недостатоци. Воедно, подносителот на барањето, беше известен дека доколку не постапи по Известувањето Уп1 бр.08-566 од 16.01.2019 година и дополнителните електронски известувања (од 22.01.2019 година, 25.01.2019 година и 29.01.2019 година) и не ги отстрани утврдените недостатоци, во рок од 15 дена од приемот на Известувањето Уп1 бр.08-566 од 16.01.2019 година, Агенцијата ќе го отфрли Барањето за доделување на дозвола без објавување на јавен конкурс за телевизиско еmitување Уп1 бр.08-566 од 27.12.2018 година со управен акт согласно одредбите од Законот за општата управна постапка.

На 31.01.2019 година, подносителот на Барањето преку архивата на Агенцијата достави дополнување на Барањето за доделување на дозвола без објавување на јавен конкурс за телевизиско еmitување Уп1 бр.08-566 од 27.12.2018 година, односно достави документација по повод доставените известувања со забелешки од страна на Агенцијата. Стручната служба на Агенцијата, пристапи кон разгледување на доставената документација од 31.01.2019 година, заверена во архивата на Агенцијата со Уп1 бр.08-566, поврзана со барањето за доделување на дозвола за телевизиско еmitување, но повторно констатираше недостатоци на истата. Имено, утврдено беше дека не е доставен Преддоговор за еmitување на програмскиот сервис склучен со оператор на јавна електронска комуникациска мрежа, (првично доставениот Преддоговор не беше нотарски заверен), не е доставена нова тековна состојба во којашто ќе биде наведен целосен податок за адресата на живеење на сопственикот/основач и управител на ТРД ТВ КИСС, Злате ДООЕЛ Тетово – с.Жилче, ул.101 бр.бб, Општина Јегуновце, Тетово, како и не е доставен доказ дека правното лице не е во стечај, издаден од надлежен орган на домицилната држава. Во дел од доставените изјави, при проверка на истите, Агенцијата констатираше дека во нотарската заверка не се наведени целосни податоци за правното лице како подносител на барањето за доделување на дозвола. Во однос на делот на понудените финансиски услови, при разгледување на доставената документација се констатираше дека истата повторно не е уредна, односно не се доставени потребните документи од барањето за доделување на дозвола без објавување на јавен конкурс. Што се однесува на документите поврзани со програмскиот дел од Барањето за доделување на дозвола без објавување на јавен конкурс, при разгледување на доставената документација констатирано е дека барателот ги има поднесено сите три потребни документи: Образецот за програмски концепт, Деталната програмска шема прикажана ден по ден и Описот на планираните програмски содржини. Во однос на доставените документи се утврди дека податоците кои се прикажани во Образецот, во точка 4., се во рамки на избраниот формат, сервис со претежно забавен општ формат. Но, во трите наведени документи кои меѓусебно треба да бидат усогласени, постојат разлики во прикажаните податоци особено кај Програмската шема и табелата од точка 4. (Структура на планираната неделна програма) од Образецот за програмски концепт. Воедно, доставената Неделна програмска шема не соодветствува временски со голем дел од податоците по видови програми што се внесени во табелата од точка 4. (Структура на планираната неделна програма). Според податоците од програмска шема, времето на „Регионалните вести“ е вкупно 13 часа и 25 минути, а во Образецот во точка 4., планирани се 9 часа и 30 минути. Исто така, во информативната функција освен вестите, планирано е емисија со наслов „Локална програма“, која според описот ги третира прашањата од регионот, што според пресметките во Програмската шема вкупно се 8 часа и 20 минути, а во Описот на сите планирани програмски содржини, во текот на неделата прикажани се 7 часа. Според податоците од програмската шема, времето одвоено за образовната емисија, „Еу линија“ е 2 часа и 30 минути, а во Образецот во точка 4, планирани се 1 час и 30 минути. „Зaborавени села“, вкупно според податоците од програмската шема има 2 часа и 40 минути, а според Образецот во точка 4, планирани се 1 час и 30 минути. Детската емисија со наслов „Мали вести“, според податоците од Програмската шема вкупно има 4 часа и 35 минути, а во точка 4 од Образецот планирани се само 1 час. Документарната емисија „Сибир“ според податоците од Програмската шема вкупно има 5 часа и 50 минути, а во Образецот точка 4, планирани се 3 часа. Документарната емисија „Спектар“, според податоците од програмската шема вкупно има 2 часа, а во Образецот точка 4, стои дека се планирани 3 часа. Според податоците од програмската шема, образовната емисија, „Обичаи и традиции“ вкупното време е 2 часа и 30 минути, а во Образецот во точка 4, планирани се 4 часа. За забавно-информативната емисија „Вип на јден ден“, според податоците од Програмската шема, вкупното време е 1 час и 45 минути, а во Образецот точка 4, планирано е да биде еmitувано 3 часа во текот на неделата. Во однос на „Авто плус“, според податоците од Програмската шема, вкупното време е 2

часа и 25 минути, а во Образецот точка 4, планирани се 1 час и 30 минути. Исто така, за „Естрада плус”, според податоците во Програмската шема, вкупното време е 5 часа и 5 минути, а во Образецот точка 4, планирани се 1 час и 40 минути. Вкупното време на детската емисија, „Тути кидс”, според податоците од програмската шема е 1 час и 30 минути, а во Образецот точка 4, планирани се 3 часа во текот на неделата. Според податоците од Програмската шема, емисијата со наслов „Моја Свадба”, според пресметките вкупното време е 4 часа и 40 минути, а во Образецот во точка 4, планирани се да бидат еmitувани 3 часа во текот на неделата.

Оттука, се констатираше дека ниту во зададениот рок до 31.01.2019 година не е доставена уредна и комплетна документација со која би се отстраниле целосно утврдените недостатоци на Барањето за доделување на дозвола без објавување на јавен конкурс за телевизиско еmitување на Трговско радиодифузно друштво ТВ КИСС, Злате ДООЕЛ Тетово, Уп1 бр.08-566 од 27.12.2018 година.

Следствено на напред наведеното, врз основа на член 18 став 1 алинеја 22 и член 20 став 1 алинеја 10 (согласно која директорот ги предлага одлуките од надлежност на Советот), од Законот за аудио и аудиовизуелни медиумски услуги, а во врска со член 76 ставови 3, 4 и 6 од истиот Закон, член 39 став 3 од Законот за општата управна постапка, член 15 став 1 алинеја 19 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, постапувајќи по Барањето за доделување на дозвола без објавување на јавен конкурс за телевизиско еmitување на Трговското радиодифузно друштво ТВ КИСС, Злате ДООЕЛ Тетово, Уп1 бр.08-566 од 27.12.2018 година, со дополнувања по електронски пат од 18.01.2019 година, 23.01.2019 година, 28.01.2019 година и дополнување Уп1 бр.08-566 од 31.01.2019 година, Советот на Агенцијата за аудио и аудиовизуелни медиумски услуги на 5-та седница одржана на 04.02.2019 година, донесе решение истото да се отфрли, поради тоа што предметното Барање е нецелосно, односно не е уредно и не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги.

Врз основа на сето понапред наведено, Советот на Агенцијата за аудио и аудиовизуелни медиумски услуги донесе решение како во диспозитивот. Решението е конечно, а против истото може да се поднесе тужба пред надлежен суд во рок од 30 дена од денот на неговиот прием. Решението ќе се објави на веб страницата на Агенцијата за аудио и аудиовизуелни медиумски услуги.



Правна поука: Ова решение е конечно, а против истото може да се поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Примерок од Решението да се достави до:

- Трговското радиодифузно друштво ТВ КИСС, Злате ДООЕЛ Тетово;
- Управителот на Трговското радиодифузно друштво ТВ КИСС, Злате ДООЕЛ Тетово;
- Директорот на Агенцијата;
- Сите организациони единици/сектори во Агенцијата за аудио и аудиовизуелни медиумски услуги; и
- Назначеното лице за водење на Уписникот (Уп1).